

राजस्थान पत्रिका

झुंझुनू, मंगलवार 29 मार्च, 2011

अपोजी का समापन आज

पिलानी. बिट्स में चल रहे 29वें अपोजी तकनीक महोत्सव में सोमवार को रोचक मुकाबले हुए। देश भर के विभिन्न तकनीकी संस्थानों से आए प्रतिभागियों ने तकनीकी कौशल की प्रस्तुति दी। सोमवार को हुए रोबोट वार के मुकाबले में जीटीबीकेआईटी पंजाब ने प्रथम व आर्य इंजीनियरिंग कालेज जयपुर ने दूसरा स्थान प्राप्त किया। फिजिक्स चैलेंज इवेंट्स में बिट्स पिलानी के निखिल बोस एवं वरुण वत्स की टीम प्रथम एवं अरविन्द सिंह एवं नीरज की टीम ने दूसरा स्थान प्राप्त किया। जंकयाड इवेंट में बिट्स दुबई प्रथम व आईईसी नोएडा ने दूसरा स्थान प्राप्त किया। इससे पहले डिजायनर तामेर नाकिस्की ने प्रतिभागियों को डिजाइन की कला के बारे में बताया। प्रतिभागियों ने सोमवार को शोध पत्र, मॉडल, प्रोजेक्ट की प्रस्तुति से विज्ञान व प्रौद्योगिकी के क्षेत्र में हो रही उपलब्धियों को सामने रखा। तकनीकी महोत्सव का समापन मंगलवार शाम होगा।